

kien dak il-ħabib ġdid ta' Samantha? U x'ried mingħandhom?

Dak it-tifel kellu isem stramb ukoll, Meżarigo, u meta sema' lill-kuġini jirrak-kontaw dak li kienu ppruvaw jagħmlu, baqa' skantat bl-ġhemejjel tagħhom. Samantha kienet differenti u għalhekk dan it-tifel kellu rigal speċjali għaliha bħala premju għall-imġieba tagħha. U finalment dan il-ġest serva ta' tagħlima għal kulħadd.

Din-sensiela ta' kotba hi mfassla apposta b'ħafna għajnuniet għall-qari. Fosthom, test aktar sempliċi, karta safranija li r-riċerka turi li sserraħ l-għajnejn waqt il-qari, użu ta' tipa speċjalizzata apposta b'leġġibbiltà faċli ta' għajnuna għal tfal bid-dislessja (imma mhux biss) Rigal għal Samantha huwa livell ta' qari ftit oġġla għal dawk it-tfal li wara l-istejjer tal-Fra lesti jippruvaw il-livell tal-qari li jmiss.

Rigal għal Samantha hija storja oriġinali ta' wieħed mill-awturi tat-tfal l-aktar maħbuba tul is-snin u mal-ġenerazzjonijiet kollha, Carmel G. Cauchi. L-illustrazzjonijiet huma ta' Frank Schembri, monument ieħor fix-xena Maltija tal-kotba għat-tfal.

Dan il-proġett ġie kofinanzjat mill-Aġenzija Nazzjonali tal-Litterizmu.

Rigal għal Samantha jinsab għall-bejgħ mill-ħwienet tal-kotba kollha jew direttament mis-sit merlinpublishers.com

Is-Sħaħar ta' Petut: Għand Rebus Totall ta' Clare Azzopardi b'illustrazzjonijiet ta' Deandra Scicluna

Is-Sħaħar ta' Petut: Għand Rebus Total huwal-ewwel ktieb bil-Malti għat-tfal li juża font maħluqa apposta għal qarreja b'dislessja.

Mhux faċli daqskemm wieħed jista' jiimmagina, li ttir fuq xkupa. Trid tieħu l-qa-għda, titgħallem kif tqiegħed saqajk u jdejk, u tipprattika ... ħafna, ħafna u ħafna. Imbagħad, jekk tinzerta tkun mill-familja Ta' Petut - famil-

ja magħrufa ta' sħaħar tul is-sekli - il-persjoni tkun ikbar biex ma twaqqax għaċ-ċajt l-unur tal-familja.

Terġa' u tgħid, kapaċi li l-mamà u n-nanna jkunu fost l-iprem sħaħar. Biex tgħaxxaq!

Din hi l-ħajja ta' Pinzett, saħħara ċkejna għadha qed titharreġ, tgħix m'ommha, man-nanna u mal-qattus tagħha n-Naxxar.

Imma jum wieħed, il-ħajja kwietta tagħha tinbidel. Sam, wieħed mill-ġirien, li ġej minn waħda mill-familja ta' nies li mhumix sħaħar imma nies bħali u bħalek, iħallilha messagġ sigriet. Rebus Totall, is-sħaħar il-kattiv, qed iħejji pjan biex jeqred lil Ta' Petut kollha! U issa, x'se tagħmel Pinzett? Tgħid il-poteri maġiċi tagħha se jkunu biżżejjed biex issalva l-familja tagħha? U Sam, li m'għandux poteri imma jrid ilaħħaq ma' ħabibtu, kif se jirnexxilu jgħinha?

Is-Sħaħar Ta' Petut hija sensiela ġdida fjamanta dwar is-sħaħar li jgħixu flimkien man-nies l-oħra f'belt Maltija, u dwar l-avventuri li jsibu ruħhom fihom. Għand Rebus Totall huwa l-ewwel ktieb f'din is-sensiela, pubblikazzjoni Merlin Publishers u kitba ta' Clare Azzopardi.

Għand Rebus Totall hu illustrat, kollu bil-kulur, mit-talent ġdid Deandra Scicluna. Il-livell ta' qari huwa perfett għal dawk it-tfal li għadhom kif bdew jaqraw waħidhom kotba qosra: kapitli qosra, storja mexxejja u karattri li ssir tħobbhom mill-ewwel.

Riċerkaturi barranin ħolqu Easy Reading, font riżultat ta' riċerka u studji estensivi u applikati minn diversi pubblikaturi ewlenin internazzjonali. Ovvjament, il-Merlin Publishers kienu tal-ewwel hawn Malta li addottaw dan il-font, għal dan il-ktieb immirat għal tfal bejn 7 u 9 snin.

Is-Sħaħar Ta' Petut huwa stampat b'flexi-binding, qoxra iżjed iebes biex isservi iżjed f'idejn it-tfal anki hdejn il-baħar f'dawn ix-xhur tas-sajf.

Il-ktieb jinsab għall-bejgħ mill-ħwienet tal-kotba kollha jew direttament online minn merlinpublishers.com

